

एक नजर में

पीली मिट्टी खोदते समय टीला धंसा, दबने से महिला घायल

गरोट। गरोट तहसील के दसोरिया गांव में शुक्रवार सुबह करीब 7:30 बजे पीली मिट्टी खोदते समय मिट्टी का टीला टिकसकने से एक महिला मिट्टी के ढेर में दब गई। घायल महिला अंतरीबाई (35 वर्ष) पति श्यामलाल महर दक्षा पूजन के लिए पीली मिट्टी निकालने गई थीं। इसी दौरान अचानक मिट्टी का टीला धंस गया और वह उसमें दब गई। घटना के समय उनके साथ मौजूद दूसरी महिला सुरक्षित बच गई। उसने शोर मचाया तो आसपास के ग्रामीण तुरंत मौके पर पहुंच गए। ग्रामीणों ने तत्काल जेसीबी मशीन की मदद से मिट्टी हटाकर महिला को बाहर निकाला। घायल अंतरीबाई को उपचार के लिए गरोट के इंदिरा गांधी शासकीय चिकित्सालय ले जाया गया, जहां प्राथमिक उपचार के बाद उनकी हालत को देखते हुए उच्च चिकित्सा सुविधा के लिए रेफर किया गया है। बताया जा रहा है कि महिला होश में हैं और बातचीत कर रही हैं, जिससे उनकी स्थिति फिलहाल स्थिर बताई जा रही है। ग्रामीणों की तत्परता और सामूहिक प्रयास से समय और महंगाई को जान बचाई जा सकी। गरोट तहसील के पी.जी. पाट या घरेलू उपयोग के लिए पीली मिट्टी खोदते समय ढीली मिट्टी के टीले के ढहने से ऐसे हादसे होने का खतरा बना रहता है।

दुधाखेड़ी माताजी में चैत्र नवरात्रि मेले की तैयारियों को लेकर बैठक, सुरक्षा-व्यवस्थाओं पर हुई चर्चा

गरोट। क्षेत्र के प्रसिद्ध आर्यधाम श्री दुधाखेड़ी माताजी मंदिर में प्रतिवर्ष की तरह इस वर्ष भी चैत्र नवरात्रि के अवसर पर भव्य मेले का आयोजन किया जाएगा। मेले की तैयारियों और सुरक्षा व्यवस्थाओं को लेकर शुक्रवार को मंदिर परिसर में प्रबंध समिति की बैठक आयोजित की गई। बैठक में विधायक चंद्रसिंह सिसोदिया एवं एसडीएम राहुल चौहान के नेतृत्व में आगामी नवरात्रि मेले की व्यवस्थाओं पर विस्तृत चर्चा हुई। बैठक में निर्णय लिया गया कि नवरात्रि के दौरान बड़ी संख्या में आने वाले श्रद्धालुओं को दर्शन की सुगम व्यवस्था उपलब्ध कराई जाएगी। साथ ही रात्रि विभ्राम की व्यवस्था, तेज गर्मी को देखते हुए पेयजल की पर्याप्त व्यवस्था तथा महिला और बच्चों की सुरक्षा को लेकर विशेष इंतजाम किए जाएंगे। इसके अलावा माताजी के भंडारे और रामलीला कार्यक्रम के आयोजन को लेकर भी आवश्यक दिशा-निर्देश दिए गए। बैठक में संबंधित विभागों के अधिकारी-कर्मचारी तथा मंदिर समिति के पदाधिकारी उपस्थित रहे और सभी ने मिलकर मेले को सुचारु रूप से संपन्न कराने के लिए सहयोग का आश्वासन दिया।

दलौदा पुलिस की कार्रवाई: 4 किलो 208 ग्राम अफीम जब्त, दो तस्कर गिरफ्तार

मंदसौर। जिले के थाना दलौदा अंतर्गत पुलिस चौकी कचनारा ने अवैध मादक पदार्थ तस्करों के खिलाफ बड़ी कार्रवाई करते हुए 4 किलो 208 ग्राम अफीम जब्त की है, जिसकी अनुमानित कीमत करीब 5 लाख रुपए बताई जा रही है। पुलिस ने अफीम के परिवहन में प्रयुक्त एक मोटरसाइकिल भी जब्त कर दो आरोपियों को गिरफ्तार किया है। पुलिस अधीक्षक विनोद कुमार मीना के निर्देश पर अतिरिक्त पुलिस अधीक्षक टी.एस. बघेल एवं एसडीओपी कीर्ति बघेल के मार्गदर्शन में थाना प्रभारी शुभम व्यास और चौकी प्रभारी पुष्पिमा सिंह की टीम ने यह कार्रवाई की। पुलिस के अनुसार 12 मार्च को मुखबिर की सूचना पर आवया-सरसोद मार्ग स्थित हनुमान मंदिर आश्रम के पास ग्राम आवया में दबिशा दी गई। यहां से आरोपी टम्म सिंह (36) निवासी बेहपुर थाना भावगढ़ और दितीप सिंह (45) निवासी नदेली थाना कालुखेड़ा जिला रतलाम के कब्जे से अफीम बरामद कर उन्हें गिरफ्तार किया गया। पुलिस ने आरोपियों के पास से हीरोइन 4.08 ग्राम, सिंथेटिक मोटरसाइकिल (क्रमांक 2843 खन 0103) भी जब्त की है। पूछताछ में एक अन्य आरोपी टम्मसिंह पिता गोकुल सिंह देवड़ा निवासी बेहपुर थाना भावगढ़ की सलाहता सामने आने पर उस प्रकरण में सह आरोपी बनाया गया है। थाना दलौदा में आरोपियों के खिलाफ धारा 8/18, 29 एनडीपीएस एक्ट के तहत मामला दर्ज कर विवेचना की जा रही है, जबकि फरार आरोपी की तलाश जारी है।

विहिप जिला इकाई ने निकाली सामाजिक समरसता संत यात्रा

संतों ने दिया हिंदू एकता और गौर-रक्षा का संदेश, हुआ भव्य स्वागत

मंदसौर। विश्व हिन्दू परिषद जिला मंदसौर के तत्वावधान में आयोजित सामाजिक समरसता संत यात्रा का भव्य शुभारंभ शुक्रवार को मंदसौर प्रखण्ड से हुआ। 13 से 16 मार्च तक चलने वाली इस यात्रा को शुरुआत मंदसौर प्रखण्ड के अयोध्या बस्ती स्थित श्री खादुश्याम मंदिर से पूजा-अर्चना के बाद हुई। संतों के सानिध्य में निकली यह यात्रा क्षेत्र के विभिन्न मार्गों से होती हुई किटौयानी स्थित डूपलेक्स क्षेत्र पहुंची, जहां धर्मसभा का आयोजन किया गया। यात्रा का मार्ग में जगह-जगह पुष्पवर्षा कर आत्मीय स्वागत किया गया। धर्मसभा को संबोधित करते हुए प्रख्यात कथा प्रवक्ता पंडित मिथिलेश नागर (निनोरा धाम) ने सामाजिक समरसता पर जोर देते हुए कहा कि हिंदू समाज को जातियों के बंधनों से ऊपर उठकर एक सूत्र में पिरोना ही इस यात्रा का मुख्य ध्येय है। उन्होंने कहा कि जब तक हम समाज के अंतिम पंक्ति में खड़े



व्यक्ति को गले नहीं लगाएंगे और उसे मुख्यधारा से नहीं जोड़ेंगे, तब तक राष्ट्र परम वैभव को प्राप्त नहीं कर सकता। श्री नागर ने युवाओं से आह्वान किया कि वे अपनी सांस्कृतिक जड़ों से जुड़ें और समरस समाज के निर्माण में अपनी भूमिका निभाएं। वहीं, कथा प्रवक्ता पंडित दशरथ भाईजी शर्मा ने अपने ओजस्वी संबोधन में गौर-रक्षा और हिंदू एकता का संकेत दिलाया। उन्होंने कहा कि गौर-माता हमारी आस्था का केंद्र है और

उनकी रक्षा करना हर हिंदू का परम कर्तव्य है। समाज में व्याप्त ऊंच-नीच के भेदभाव को मिटाना अनिवार्य है क्योंकि एकता में ही शक्ति है। यदि हिंदू समाज संगठित और समरस रहेगा, तो कोई भी बाहरी शक्ति हमारी संस्कृति को नुकसान नहीं पहुंचा पाएगी। इस अवसर पर पूज्य संत श्री रामकिशोर जी महाराज (तीन छत्री बालाजी), पूज्य गुरुदेव पं. विष्णुप्रसाद शर्मा, पूज्य आचार्य

प्रियांशु राजपुरोहित और सिद्ध श्री 1008 महेश नाथ योगी का पावन सानिध्य प्राप्त हुआ। विश्व हिन्दू परिषद के नगर अध्यक्ष कन्हैयालाल सोनगर ने बताया कि यात्रा का स्वागत जिला धार्मिक उत्सव समिति, यश बालाजी मंदिर समिति और शीतला माता मंदिर समिति द्वारा किया गया। कार्यक्रम में मुख्य वक्ता के रूप में जिला संघचालक व अधिवक्ता दशरथ सिंह झाला उपस्थित थे।

जिला अस्पताल में बालिकाओं ने लगवाई एचपीवी वैक्सीन

मंदसौर। जिले में बालिकाओं को गंभीर बीमारियों से सुरक्षित रखने के उद्देश्य से चलाए जा रहे एचपीवी टीकाकरण अभियान के अंतर्गत जिला अस्पताल मंदसौर में बालिकाओं को एचपीवी वैक्सीन लगाई गई। इस दौरान वैक्सीन लगवाने वाली बालिकाओं ने स्वयं आगे बढ़कर उपस्थित लोगों को भी टीकाकरण के लिए प्रेरित किया और स्वास्थ्य के प्रति जागरूक रहने का संदेश दिया। कार्यक्रम के दौरान स्वास्थ्य विभाग के प्रतिनिधि जगदीश खोची द्वारा उपस्थित बालिकाओं, अभिभावकों एवं अन्य लोगों को एचपीवी वैक्सीन के महत्व के बारे में विस्तार से जानकारी दी गई। उन्होंने बताया कि एचपीवी वैक्सीन बालिकाओं को भविष्य में होने वाले सर्वाइकल कैंसर (गर्भाशय ग्रीवा कैंसर) से बचाने में महत्वपूर्ण भूमिका निभाती है। उन्होंने कहा कि समय पर लगाया गया यह टीका बालिकाओं के स्वास्थ्य को सुरक्षा के लिए अत्यंत

प्रभावी है। उन्होंने यह भी बताया कि स्वास्थ्य विभाग द्वारा जिले में एचपीवी टीकाकरण अभियान चलाया जा रहा है, जिसके तहत पात्र आयु वर्ग की बालिकाओं को निशुल्क वैक्सीन उपलब्ध कराई जा रही है। इस अभियान का उद्देश्य बालिकाओं को गंभीर बीमारी से बचाना और समाज में स्वास्थ्य के प्रति जागरूकता बढ़ाना है। इस अवसर पर स्वास्थ्य विभाग के अधिकारियों ने बताया कि एचपीवी वैक्सीन पूरी तरह सुरक्षित और प्रभावी है। इसे विशेषज्ञों द्वारा परीक्षण के बाद ही उपयोग में लाया जा रहा है, इसलिए अभिभावकों को किसी भी प्रकार की अफवाह या भ्रामक जानकारी पर ध्यान नहीं देना चाहिए। स्वास्थ्य विभाग ने सभी अभिभावकों से अपील की है कि वे अपनी पात्र आयु वर्ग की बालिकाओं को एचपीवी वैक्सीन अवश्य लगावाएं, ताकि उन्हें भविष्य में कैंसर जैसी गंभीर बीमारी से सुरक्षित रखा जा सके।

नीमच

एक नजर में

तेज रफ्तार बाइक का कहर, हाड़ी पिपलिया के समीप दो बाइक की आपसी भिड़ंत में दो व्यक्ति की मौके पर मौत

मनासा। मनासा रामपुरा रोड स्थित ग्राम हाड़ी पिपलिया के समीप मंगलवार की दोपहर उस समय अफरा तफरी मच गई जब दो बाइक की आमने-सामने जबरदस्त भिड़ंत हो गई। हादसे दो व्यक्ति की मौके पर ही मौत हो गयी। मृतकों में प्रकाश उम 34 वर्ष (पिता मंगीलाल बंजारा, ग्राम जोरावरपुरा) तथा बबलू उम 34 वर्ष (पिता नंदलाल गंधर्व ग्राम हाड़ी पिपलिया) शामिल हैं। घटना की सूचना मिलते ही स्थानीय मनासा पुलिस मौके पर पहुंची और दोनों मृतकों के शव को कब्जे में लेकर पोस्टमार्टम के लिए मनासा शासकीय अस्पताल भेजा। जहां पर डॉक्टरों द्वारा उन्हें मृत घोषित किया। इधर मनासा थाना पुलिस ने मामला दर्ज करते हुए दोनों व्यक्ति के शव को पोस्टमार्टम करवाकर शव परिजनों के सुपुर्द किया। 3 करोड़ 59 लाख की लागत से बनेगा महाविद्यालय का प्रथम तल भवन, आज होगा शिलान्यास



सिंगोली। क्षेत्र में उच्च शिक्षा के विस्तार की दिशा में एक महत्वपूर्ण कदम उठाते हुए सिंगोली स्थित श्री वीरेंद्र कुमार सखलेवा शासकीय महाविद्यालय में प्रथम तल भवन निर्माण कार्य का शिलान्यास 14 मार्च 2026 को किया जाएगा। लगभग 3 करोड़ 59 लाख रुपये की लागत से बने वाला यह भवन महाविद्यालय की शैक्षणिक सुविधाओं को और सुदृढ़ करेगा। विद्यार्थियों के लोकप्रिय विधायक ओम प्रकाश सखलेवा की उपस्थिति में शिलान्यास कार्यक्रम दोपहर 3 बजे महाविद्यालय परिसर में आयोजित होगा। कार्यक्रम में क्षेत्र के जनप्रतिनिधि, प्रशासनिक अधिकारी, शिक्षाविद, सामाजिक कार्यकर्ता तथा बड़ी संख्या में विद्यार्थी और नागरिक उपस्थित रहेंगे। नए भवन के निर्माण से महाविद्यालय में कक्षाओं और अन्य आवश्यक सुविधाओं का विस्तार होगा, जिससे विद्यार्थियों को बेहतर अध्ययन वातावरण मिल सकेगा। आयुशर ट्रक में अचानक लगी आग, बड़ी दुर्घटना टली



सिंगोली। थाना क्षेत्र के ग्राम कछला के समीप एक आयुशर ट्रक में गुरुवार देर शाम अचानक आग लग गई जिससे वह पूरी तरह से जल गया। प्राप्त जानकारी के अनुसार सिंगोली थाना क्षेत्र के ग्राम कछला के पास जयपुर से आ रहे एक आयुशर ट्रक में अचानक आग लग गई जिससे ट्रक पूरी तरह जल गया गनीमत रही कि कोई बड़ी दुर्घटना नहीं हुई और जन हानि होने से बच गई। बताया जा रहा है कि ट्रक जयपुर से चलकर नीमच की ओर जा रहा था ग्राम कछला के पास ब्रेक लगाने के कारण टायर में अचानक आग लग गई और ट्रक पूरी तरह से जल गया।

सोयाबीन के बोरो की आड़ में ले जाई जा रही 50 लाख की अवैध शराब पकड़ी

मंदसौर। जिले के थाना नाहरगढ़ पुलिस ने नशा मुक्ति अभियान के तहत बड़ी कार्रवाई करते हुए ट्रक की तलाशी ली गई। तलाशी के दौरान ट्रक में सोयाबीन के बोरो की आड़ में रखी 350 पेटी अंग्रेजी शराब बरामद हुई। पुलिस ने शराब के साथ ट्रक को भी जब्त कर लिया। पुलिस ने मामले में धारा 34(2) आबकारी एक्ट के तहत प्रकरण दर्ज कर जांच शुरू कर दी है। कार्रवाई में सजिन कन्हैयालाल यादव सहित पुलिस टीम के अन्य सदस्यों की सहायता भी शामिल रही।

नीमच

गरीब बेटे के मामा बन विवाह की रस्म निभाने पहुंचे विधायक परिहार

नीमच। राजनीति के व्यस्त गलियारों से दूर, संवेदना और रिश्तों की एक ऐसी तस्वीर ग्राम जमुनिया खुर्द में देखने को मिली, जिसने सभी को आंखें खुशी से नम कर दीं। अवसर था एक गरीब परिवार की बेटे की शादी का, जहां नीमच विधायक दिलीप सिंह परिहार ने न केवल अपना वादा निभाना, बल्कि एक मामा के रूप में कन्यादान में शामिल होकर इंसानियत को नई इबारत लिख दी।

बेसहारा परिवार की सुनी पुकार

घटनाक्रम यह है कि कुछ दिन पहले, ग्राम जमुनिया खुर्द निवासी भंवरलाल खारोल अपनी पोती ज्योति की शादी का निर्माण लेकर विधायक सेवा केंद्र पहुंचे थे। उन्होंने भावुक होकर अपनी व्यथा सुनाई कि ज्योति के सिर पर मां का साया नहीं है और पिता गंभीर बीमारी से जूझ रहे हैं। आर्थिक तंगी के कारण पोती की शादी उनके लिए एक भारी चिंता का विषय बन गई है।

द्रवित हुआ विधायक का दिल, किया वादा

दादा भंवरलाल की बात सुनकर विधायक दिलीप सिंह परिहार का हृदय द्रवित हो गया। उन्होंने न केवल तत्काल आर्थिक सहायता प्रदान की, बल्कि परिवार को ढांढस बंधाते हुए वादा किया कि, चिंता मत कीजिए, इस शादी में मैं मामा बनकर आऊंगा, और जरूर आऊंगा।



भावुक क्षण: जब दादा की आंखों से छलक आए आंसू

शादी के दिन जब विधायक परिहार जमुनिया खुर्द पहुंचे, तो परिवार की खुशी का ठिकाना नहीं रहा। दादा भंवरलाल ने जब विधायक को अपने आगमन में देखा, तो उन्हें इतना संबल मिला कि वे स्वयं को रोक नहीं पाए और उन्हें गले लगाकर फफक पड़े। वहां मौजूद हर शख्स इस भावुक मिलन का साक्षी बना। विधायक ने बेटे की ज्योति को आशीर्वाद दिया और उपहार भेंट कर उसे विदा किया।

राजनीति से ऊपर रिश्तों की मिसाल

अवसर नेता बड़े मंचों और सरकारी कार्यक्रमों में नजर आते हैं, लेकिन एक गरीब घर की खुशियों में शरीक होकर रिश्तों की मर्यादा निभाना क्षेत्र में चर्चा का विषय बना हुआ है। विधायक परिहार की यह अदा अपनेपन और सेवा भाव का उत्कृष्ट उदाहरण बना।

एक नजर श्रेष्ठ मूल्यांकनकर्ताओं का हुआ सम्मान

डाइट नीमच में 5वीं-8वीं की उत्तर पुस्तिकाओं के मूल्यांकन कार्य का समापन

नीमच। जिला शिक्षा एवं प्रशिक्षण संस्थान (डाइट) नीमच के सभागार में कक्षा 5 एवं कक्षा 8 की उत्तर पुस्तिकाओं के मूल्यांकन कार्यक्रम का सफलतापूर्वक समापन हुआ। यह मूल्यांकन कार्य 6 मार्च से 12 मार्च तक संचालित किया गया। हालांकि कार्यक्रम की अंतिम तिथि 14 मार्च निर्धारित थी, लेकिन सभी मूल्यांकनकर्ताओं के उत्कृष्ट सहयोग, अनुशासन और कार्यनिष्ठा के कारण निर्धारित समय से पहले ही सभी उत्तर पुस्तिकाओं का मूल्यांकन पूर्ण कर लिया गया। पूरा कार्य सुव्यवस्थित, आनंदपूर्ण और

तनावमुक्त वातावरण में संपन्न हुआ। मूल्यांकन कार्यक्रम के समापन अवसर पर सम्मान समारोह का आयोजन भी किया गया। कार्यक्रम में मुख्य अतिथि के रूप में जिला शिक्षा अधिकारी सुजानमल मांगरिया उपस्थित रहे। कार्यक्रम की शुरुआत मां सरस्वती की वंदना से हुई, जिससे पूरे वातावरण में भक्तिमय माहौल बन गया। इसके बाद दिग्विजय पालीवाल ने प्रेरणादायी सामूहिक गीत प्रस्तुत कर सभी को उत्साहित किया। कार्यक्रम की प्रस्तावना कार्यक्रम संचालक पंकज गुर्जर ने प्रस्तुत की। उन्होंने मूल्यांकन कार्य



की रूपरेखा बताते हुए सभी मूल्यांकनकर्ताओं के सहयोग की सराहना की। इसके पश्चात संस्थान के प्राचार्य निर्मल राठौर ने अतिथियों एवं उपस्थित शिक्षकों का स्वागत करते हुए अध्यक्षीय उद्घोषण दिया और मूल्यांकन कार्य को शिक्षा

सम्मानित किया गया, जिन्होंने मूल्यांकन कार्य को सुव्यवस्थित ढंग से संचालित करने में महत्वपूर्ण भूमिका निभाई। कार्यक्रम के दौरान बनाए गए कंट्रोल रूम में उत्तर पुस्तिकाओं के वितरण, प्राप्ति, सुरक्षित संभारण और पैकेजिंग जैसे कार्य अत्यंत व्यवस्थित तरीके से संपन्न किए गए। इस उत्कृष्ट व्यवस्था के लिए कंट्रोल रूम के प्रभारीगणों को भी सम्मानित किया गया। इसके अलावा मूल्यांकन व्यवस्था को सफल बनाने में योगदान देने वाले संचालन समूह का भी अभिनंदन किया गया।

संस्थान के कार्यों में निरंतर समर्पण और उल्लेखनीय योगदान देने वाले संचालन समूह को भी इस अवसर पर विशेष रूप से सम्मानित किया गया। समारोह को संबोधित करते हुए जिला शिक्षा अधिकारी सुजानमल मांगरिया ने अपने मार्गदर्शनपूर्ण उद्घोषण में पिछले वर्ष के परीक्षा परिणामों का उल्लेख करते हुए इस वर्ष बेहतर शैक्षणिक उपलब्धियों के लिए शिक्षकों को प्रेरित किया। उन्होंने कहा कि गुणवत्तापूर्ण मूल्यांकन से ही विद्यार्थियों के भविष्य की सही दिशा तय होती है।